«لاَصَلاَةَ لِمَنْ لَمْ يَقْرَأُ بِفَاتِحَةِ الكِتَابِ» (مُتَنْ سِ)

Cra Berge امام کے پیچھے سورہ فاتحہ (کتاب وسنت اوراہل علم کے اقوال کی روشنی میں) Grand State of the State of the

> مرتب عبدالرحمن عبدالرقيب في

صوبائي جمعيت المل حديث ممبركي

«لاَ صَلاَةَ لِمَنْ لَمْ يَقْرَأُ بِفَاتِحَةِ الكِتَابِ» (مَعْنَ عليه)

امام کے پیچھے سورہ فاتحہ

(کتاب دسنت اوراہل علم کے اقوال کی روشنی میں)

مرتب عبدالرحمن عبدالرقيب سلفي

صوبائی جمعیت اہل حدیث ممبئی

وقف للەتعالى

نام كتاب : امام كے بيحصے سورة فاتحہ

ترتيب : عبدالرحمن عبدالرقيب سلفي

سنهاشاعت : ایریل ۱۹۱۲ غ

تعداد : دو ہزار

ایڈیشن : اول

صفحات : ۳۲

ناشر : صوبائی جمعیت اہل حدیث ممبئی۔

ملنے کے بیے:

- دفتر صوبانی جمعیت اہل حدیث مبئی: 14-15، چوناوالا کمپاؤنڈ، مقابل بیٹ بس ڈ پو،
 ایل بی ایس مارگ، کرلا(ویٹ) مبئی-400070 ٹیلیفون: 26520077-2020
- مركز الدعوة الاسلامية والخيرية ، بيت السلام كمپليكس ، نز دالمدينة انگلش اسكول ، مهادُ ناكه، كهيدُ منطع: ربّنا گرى –415709 ، فون:264455-02356
 - شعبة دعوت وتبيغ جماعت المسلمين مصله خلع رائے گڈھ-402105
 - جمعیت اہل مدیث ٹرسٹ، بھیونڈی:225071 / 226526

عرض ناشر

سورة الفاتحة قرآن عظيم كى سب سے افضل اور عظیم ترین سورت ہے، یہ قرآن كریم كا آفاز اوراسس كى مال ہے، اس سورت كے متعدد صف تى مال ہے، اس سورت كے متعدد صف تى اس ہے، اس سے مال ہے، اس سے متعدد صف تى اسماء وارد ہیں، جیسے ام الكتاب، ام القرآن، فاتحة الكتاب، الحد، السبع المثانی، الوافیہ، الكافیہ، الشفء الدعاء، الصلاق، السوّال، القرآن العظیم وغیرہ -

یه ظیم الثان سورت بحتب سماویه اربعه تورات ، زبور ، انجیل اورقر آن کریم کی بےمثال سورت ہے ، تیجیح بخاری میں سعید بن معلی رضی اللہ عنہ سے مروی ہے فر ماتے ہیں :

''مَوَّ بِيَ النَّبِيُّ عَلَيْهِ وَأَنَا أُصَلِّي، فَدَعَانِي فَلَمْ اتِهِ حَتَّى صَلَّيْتُ ثُمَّ أَتَيْتُ، فَقَالَ: '' أَلَمْ يَقُلِ اللَّهُ: {يَا أَيُّهَا الْمُنْ وَمَا مَنَعَكَ أَنْ تَأْتِيَنِي؟'' فَقُلْتُ: كُنْتُ أُصَلِّي، فَقَالَ: '' أَلَمْ يَقُلِ اللَّهُ: {يَا أَيُّهَا النِّي المَنُوا السُتَجِيبُوا بِلَّهِ وَلِلرَّسُولِ إِذَا دَعَاكُمُ لِبَا يُحْيِيكُمْ} [الأنفال: ٣٦] ثُمَّ النَّي المَنْوا السُتَجِيبُوا بِلَّهِ وَلِلرَّسُولِ إِذَا دَعَاكُمُ لِبَا يُحْيِيكُمْ} [الأنفال: ٣٤] ثُمَّ قَالَ: ''الاَ أُعَلِّمُكَ أَعْظَمَ شُورَةٍ فِي القُرْانِ قَبْلَ أَنْ أَخْرُجَ مِنَ المَسْجِدِ؟ فَذَهَبَ النَّي عَلِيلِ لِيَعْرُجُ مِنَ المَسْجِدِ فَذَكَّرْتُهُ، فَقَالَ: ''الحَمْدُ لِلَّهِ رَبِّ العَالَمِينَ. هِي النَّي يَعْلِي لِيكُومُ مِنَ المَسْجِدِ فَذَكَرْتُهُ، فَقَالَ: ''الحَمْدُ لِلَّهِ رَبِّ العَالَمِينَ. هِي السَّيْعُ المَثَانِي، وَالقُرْانُ العَظِيمُ الَّذِي أُوتِيتُهُ ''.[صحح البخاري، ١٨/٨، مديث ٢٠٥] السَّبْعُ المَثَانِي، وَالقُرْانُ العَظِيمُ الَّذِي أُوتِيتُهُ ''.[صحح البخاري، ١٨/٨، مديث ٣٠] السَّبْعُ المَثَانِي وَالقُرْانُ العَظِيمُ الَّذِي أُوتِيتُهُ ''.[صحح البخاري، ١٨/٨، مديث ٣٠] السَّبْعُ المَثَانِي، وَالقُرْانُ العَظِيمُ الَّذِي أُوتِيتُهُ ''.[صحح البخاري، ١٨/٨ مديث ١٨ مرب ياس صحر اللهُ عَلَى اللهُ اللهُ اللهُ اللهُ اللهُ عَلَى اللهُ اللهُ اللهُ اللهُ اللهُ عَلَى اللهُ اللهُ

ہول" پھرآپ نے فرمایا: آج میں تمہیں مسجد سے نکلنے سے پہلے قرآن کی سب سے عظیم مورت بتلاؤل گا۔ پھرآپ (بتانے سے پہلے) مسجد سے باہر تشدیف لے جانے کے لئے اٹھے تو میں نے بات یاد دلائی۔ آپ نے فرمایا: "مورة الحدللدرب العالمین" ہی سبع مثانی ہے اور ہی قسرآن عظیم ہے جو مجھے دیا گیا ہے۔

صحیح بخاری کی ایک دوسری روایت میں" أعظم سورة" کے بجائے" أعظم السور" کے الف ظ ہیں۔ (دیکھئے: ۲/ ۱۷، مدیث ۲۲ / ۲۷)

اسی طرح منداحمد میں ابو ہریرہ رضی اللہ عنہ سے ابی بن کعب رضی اللہ عنہ کے بارے میں مسروی ہے کدرسول اللہ طالعی اللہ نے ان سے فر مایا:

'' أَتُحِبُ أَنْ أُعَلِّمَكَ سُورَةً لَمْ يَنْزِلْ فِي التَّوْرَاةِ، وَلَا فِي الزَّبُورِ، وَلَا فِي الْإِنْجِيلِ، وَلَا فِي الْفُرْقَانِ مِثْلُهَا؟ " قَالَ: قُلْتُ: نَعَمْ، أَيْ رَسُولَ اللهِ، فَقَالَ رَسُولُ اللهِ عَلَيْهِ الْفُرْقَانِ مِثْلُهَا؟ " قَالَ: قُلْتُ: نَعَمْ، أَيْ رَسُولَ اللهِ، فَقَالَ: فَأَخَذَ اللهِ عَلَيْهِ أَمْ اللهورَةُ النّبي المُحدِيث، فَلَمَّا أَنْ دَنَوْنَا مِنَ الْبَابِ، قُلْتُ: أَيْ رَسُولَ اللهِ، مَا السُّورَةُ النّبي وَعَدْتِينَ، قَالَ: قَالَ اللهُ فِي القُورَاةِ، وَلَا فِي الْإِنْجِيلِ، وَلَا فِي الْإِنْجِيلِ، وَلَا فِي الْهُرْقَانِ مِثَ الْهَرْقِ؟"، قَالَ: فَقَرَأْتُ عَلَيْهِ أُمَّ الْقُرْانِ، قَالَ: قَالَ رَسُولُ اللهِ عَلَيْهِ أُمَّ الْقُرْانِ، قَالَ: قَالَ: قَالَ: وَلَا فِي التَّوْرَاةِ، وَلَا فِي الْإِنْجِيلِ، وَلَا فِي الْهُرْقَانِ مِثْلَهَا، وَإِنَّهَا لَلسَّبْعُ مِنَ الْمَثَانِي، ...

[منداحمد ۱۵/۲۰۱/مدیث ۹۳۴۵ صحیح ابود او د ۱۳۱۰]

" تحیاتم پند کرتے ہوکہ میں تمہیں ایک ایسی سورت بتلا وَل جس کے مثل تورات، زبور، انجسیل اور فرقان میں کوئی سورت نازل نہیں ہوئی؟ کہتے ہیں: میں نے عض کیا: ضرور، اللہ کے رسول!رسول اللہ

علی الله تا ا

مورہ فاتحہ کی عظمت کے ساتھ اس مدیث سے یہ بھی معلوم ہوتا ہے کہ نماز میں سورۃ فاتحہ کا پڑھنا صحابہ کے بیہاں پوری طرح معمول برتھا،اسی لئے آپ ٹاٹیا ٹیٹر نے صحابی رسول سے پوچھا کہ: نماز میں کمیا پر ھتے ہو؟ انھول نے سورہ فاتحہ پڑھ کرسنا یااور پھر آپ نے اس کی فضیلت بیان فر مادی!!!

سورہ فاتحہ سے تعلق ایک معروف مسئلہ امام کے بیچھے اس کی تلاوت کا ہے ہمستند دلائل کی روشنی میں نماز میں خواہ امام ہو یا منفر دیا مقتدی سب کے لئے سورہ فاتحہ کا پڑھنا فسسر ض ہے، مثلاً اس سلسلہ میں نبی کر میں شائل کی بیرمدیث عام ہے:

"لاَ صَلاَةَ لِمَنْ لَمْ يَقْرَأْ بِفَاتِحَةِ الكِتَابِ"(مَتَفَلَّ عَلِيه) .

جس نے سورۃ الفاتحہ نہیں پڑھااس کی نماز نہیں _

اس کے علاوہ صحاح وسنن کے بے شمار دلائل ہیں جن کی بنیاد پرائم بخقین نے سورہ فانحہ کو بلاتفریق امام، منفر دومقندی سب کے لئے نماز کارکن قرار دیا ہے لیکن افسوس کہ بعض اہل تقلید نے محض تقسلیدی بند شول کے تحفظ کی بنا پرفتھی اور لغوی موشگا فیول کے ذریعہ اس کی اس حیثیت کوخت م کرنے کے لئے

ایڑی چوٹی کازورلگارکھاہے!!

زیرنظررسالد میں مولانا عبدالرخمن عبدالرقیب سلفی صاحب نے اس مئلہ سے تعلق چند دلائل اور بعض اہل علم کے اقوال نقل کئے ہیں، جن سے اس مئلہ کو سمجھنے میں مدد ملے گی۔ان شاءاللہ

رسالہ کی متابت وطباعت حب معمول صوبائی جمعیت اہل حدیث مبئی کے امیر محت رم فضیلة الشخ عبداللہ ملفی حفظہ اللہ تعالیٰ کی توجہ اور فکر مندی کا آئینہ دار ہے جبکہ اس پرنظر ثانی نائب امیر جمعیت فضیلة الشخ سعید احمد بستوی حفظہ اللہ نے کی ہے اور ضروری اصلاح فر مائی ہے۔

الله کی توفیق سے اس رساله کی کتابت وطباعت شعبه نشر واشاعت صوبائی جمعیت اہل مدیث مبیمی کی جانب سے ہور ہی ہے، دعا گو ہول کہ الله اس رساله کومفید بنائے اورعوام وخواص کوتقلیدی گروہ بندیوں سے آزاد ہو کر نبی رحمت سالتہ اور حضرات سلف صالحین کی معسمول بنسا زادا کرنے کی توفسیق عطب فرمائے۔ نیز رساله کی کتابت وطباعت اور دیگر امور میں تعب ون کرنے والوں اسی طرح مرتب اور ذمه داران صوبائی جمعیت کو اس کو کشش پر جزائے خیر عطافر مائے، آمین ۔

ابوعبدالله عنایی دنی (شعبهٔ نشرواشاعت ٔ صوبائی جعیت الل حدیث ممبئ) (شعبهٔ نشرواشاعت ٔ صوبائی جعیت الل حدیث ممبئ) ممبئی ممبئی

بيش لفظ

الحمد لله رب العالمين والصلاة والسلام على سيد المرسلين، وعلى آله وصحبه أجمعين، ومن تبعهم بإحسان إلى يوم الدين، أما بعد!

زیرنظررسالہ امام کے پیچھے سورہ فاتحہ 'میں امام کے پیچھے سورہ فاتحہ پڑھنے کا ثبوت قرآن وحدیث کی روشنی میں پیش کیا گیا ہے اور صحابہ کرام وائمہ عظام کے فناو سے بھی درج کئے گئے ہیں تا کہ ایک مومن بندہ جب نماز پڑھے تواس میں سورۃ الفاتحۃ ضرور پڑھے اور اس کا خصوصی اہتمام کرے ، اس لئے کہ بعض لوگ لاملی اور دوسرے وجوہات کی بنا پر امام کے پیچھے بت بنے کھڑے رہتے ہیں اور سمجھتے ہیں کہ ہماری نماز ادا ہوگئ ؟ حقیقت میں قبولیت کے درج تک نہیں پہنچی ، قبولیت کے درج تک نہیں پہنچی ، قبولیت کے درج تک نہیں پہنچی ، قبولیت کے درج تک بیٹنی کی مکمل اطاعت ضروری ہے قبولیت کے درج تک بیٹ بیٹولیم کے سے اللہ تعالیٰ اور اس کے رسول ساٹھ ایک کے ماط عاصت ضروری ہے قبولیت اللہ تعالیٰ اور اس کے رسول ساٹھ ایک کی مکمل اطاعت ضروری ہے ورنہ ہمارے سے اللہ تو بائیں گے۔

جیسا کہ ارشادر بانی ہے:

يَا يُنْ اللَّهِ اللَّهِ اللَّهُ وَاللَّهُ وَاطِيْعُوا الرَّسُوْلَ وَلَا تُبْطِلُوْ ا أَعْمَالَكُمْ (مُدنس) الكالله وَ الله وَالله وَ الله وَالله وَ الله وَالله وَ الله وَ الله وَالله وَ الله وَالله وَ الله وَالله وَ الله وَالله وَ الله وَالله و

دوسرےمقام پرارشادرمایا:

إِنَّ فِي هٰذَا لَبَلْغًا لِّقَوْمٍ عٰبِدِينَ ۞ (الانبياء:١٠٦)

عبادت گزار بندول کے لئے تواس میں ایک بڑا پیغام ہے۔

اس آيت كريمه مين الله تعالى في لِيقة مِر عبيدين "فرمايا يعنى عبادت كرف والى قوم_

اب يهوال پيدا موتا ہے كەعبادت كس كو كہتے ہيں؟

الله تعالیٰ کوراضی کرنے کے لئے جو کام کیا جائے عبادت کہلا تاہے، شیخ الاسلام امام ابن تیمیہ رحمہ اللہ عبادت کی تعریف کرتے ہوئے فرماتے ہیں:

"الْعِبَادَةُ: هِيَ اسْمٌ جَامِعٌ لِكُلِّ مَا يُحِبُّهُ اللَّهُ وَيَرْضَاهُ مِنْ الْأَقْوَالِ وَالْأَعْمَالِ الْبَاطِنَةِ وَالظَّاهِرَةِ" (مُمُوعُ قَاوِي ابن تميد 149/10) _

اورعبادت کے ختلف طریقے ہیں،ان میں سے ایک نماز بھی ہے،نماز ایک عبادت ہے جو کفسر وایمان کے درمیان حدفاصل ہے،اورنماز اسلام کے بنیادی ارکان میں سے ایک عظیم الشان رکن ہے۔اوراس میں کوئی شک نہیں کہ نماز ایک اہم عبادت ہے جو بدنی،قولی او قبی عب دات کاحیین امتزاج ہے۔

ابوہریہ و و اس نے بنی کا ایک اور ماتے ہوئے سنا: اللہ تعالیٰ نے سرمایا: میں نے اپنے اور اپنے بندہ کو درمیان نماز دوصوں میں تقیم کردیا ہے اور میرے بندے کو درمیان نماز دوصوں میں تقیم کردیا ہے اور میرے بندے کو درمیان نماز دوصوں میں تقیم کردیا ہے اور میرے بندہ کہتا ہے، آئے ہیں یا گور ب آئے ہی گور با آئے ہی گور بی اللہ تعالیٰ کے لئے ہے جو تمام جہانوں کا پالنے والا ہے)۔ اللہ تعالیٰ فرما تا ہے: حمد نبی عبدی میرے بندے نے میری تعریف بیان کی۔ اور جب بندہ کہتا ہے 'اللہ تحلیٰ فرما تا ہے: اللہ تعالیٰ فرما تا ہے: اللہ تعالیٰ فرما تا ہے۔ محد نبی عبدی میرے بندے نے میری بزرگی بیان کی۔ و قال مو ق: فوض علی عبدی۔ اور ایک دفعہ فرمایا: کہ میرے بندے نے میری بزرگی بیان کی۔ و قال مو ق: فوض علی عبدی۔ اور ایک دفعہ فرمایا: کہ میرے بندے نے (معاملہ) میرے بیرد کردیا۔ پس جب بندہ کہتا ہے 'ایتاک نَعُبُدُ وَایتاک ذَنْ مَتَعِدُنْ ''(ہم صرف تیری ہور کردیا۔ پس جب بندہ کہتا ہے 'ایتاک نَعُبُدُ وَایتاک ذَنْ مَتَعِدُنْ ''(ہم صرف تیری ہوری ہور کردیا۔ پس جب بندہ کہتا ہے 'ایتاک نَعُبُدُ وَایتاک ذَنْ مَتَعِدُنْ ''(ہم صرف تیری ہوری ہوری ہوری ہوری ہوری کے اللہ تعالیٰ فرما تا ہے: ھذا بینی و بین تیری ہی عبادت کرتے ہیں اور صرف تجھہ ہی سے مدد چاہتے ہیں) اللہ تعالیٰ فرما تا ہے: ھذا بینی و بین

عبدي ولعبدي ماسأل يمير اورمير بند ك درميان باورمير بند ك ك لئه و كيم الله المُسْتَقِيْمَ ﴿ صِحَ اطَ وَ وَ كَيْم بِ اللَّهِ مِنْ اللَّهِ اللَّهُ اللّلَهُ اللَّهُ اللَّلْمُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ ال

الله تعالیٰ فرما تا ہے: هذالعبدي ولعبدي ما سأل' بیمیرے بندے کے لئے ہے اورمیرے بندے کے لئے وہ کچھ ہے جس کاوہ سوال کرے ۔ (صحیح ملم، مدیث ۳۹۵)

ناظرین کومعلوم ہوکہ فانحہ کا ایک نام الدعاء '' بھی ہے۔ اس لئے کہ اس میں دعاء کے آد اب وطریقے بھی ہتا ہے۔ اس کے کہ اس میں دعاء کے آد اب وطریقے بھی ہتا ہے گئے ہیں۔ اب بت لائے کہ جولوگ امام کے بیچھے سورة فانحہ نہیں پڑھتے وہ اس عظیم دعاسے محروم رہ جاتے ہیں یا نہیں جس میں صرف اپنے ہی لئے ایک مومن بندہ دعا نہیں کر تابلکہ اپنے ساتھ دوسرے مسلمان بھائیوں کے لئے بھی سیدھے راستے پر چلنے کی دعا کر تاہے۔

قرآن مجید نے اس سورہ کاذکرکرتے ہوئے" متنبُعًا قِسَیَ الْبَدَّیَانِیْ "(الحجر: ۱۸)(دہرائی جانے والی سات آیتیں) کہدکراس کی خصوصیت کی طرف اشارہ کردیا یعنی ہمیشہ دہرائے جانے اور ور در کھنے ہی میں اس کے نزول کی حکمت پوشیدہ ہے، اور صحابہ کرام اسے" سورۃ الصلاۃ" کے نام سے پکارتے تھے کیونکہ نبی کریم ٹالٹی تی اسے مدیث قدسی میں" الصلاۃ" کہا ہے، جیسا کہ مدیث گزر چکی ہے۔

زیرنظررسالد کی نشر وا شاعت کامقصد ہی ہے کہ جولوگ اس سورت کی حقیقتوں اور امام کے پیچھے اس کی تالاوت کی تاکیدی مشر وعیت 'جسے علماء کرام نے رکنیت سے تعبیب رکیا ہے، سے نابلد میں وہ اس سے روشناس ہوجائیں،اورکسی قسم کے تعصب کے بغیر اپنی تمام تر نماز وں میں اس کی تلاوت کا اہتمام کریں، اوراپنی نماز وں کوضائع ہونے سے بچائیں۔

الله تعالی سے دعاہے کہ اس رسالہ کوشر ف قبولیت عطافر مائے اور اس کی تر تیب میں جن لوگوں نے

تعاون کیا ہے اسے ان تمام معاونین کی افروی نجات کا ذریعہ بنائے خصوصاً مولانا عیّق الرحمن سلفی کو الله تعالیٰ جزائے خیر د سے جنہوں نے اپنا قیمتی وقت نکال کر کتاب کامطالعہ کیا اور بعض مقامات پر اصلاح فرمائی۔ اسی طرح مولانا فیض الرحمن اثری کا بھی تہد دل سے شکر گزار ہوں جنہوں نے رسالہ کی ترتیب میں رہنمائی فرمائی۔

اسی طرح صوبائی جمعیت اہل حدیث مبئی کے موقر اداکیان و ذمہ داران بالخصوص اس کے امیر محترم فضیلة الشیخ عبدالسلام سلفی حفظ اللہ کا بے حد ممنون ہوں جنہوں نے صوبائی جمعیت کے شعبہ نشر و شاعت کی جانب سے اس رسالہ کی طباعت و اشاعت کی منظوری بخشی ، اور میری اس معمولی کاوش کو حوصلہ عطا کیا، دعا گو ہوں کہ اللہ تعالیٰ صوبائی جمعیت اہل حدیث مبئی کے امیر محتر م اور جملہ ذمہ داران کو اس علمی خدمت برا جرعظیم سے نواز ہے، آمین ۔ اسی طرح ان محنین اور اہل خیر حضر ات کا بھی سپاس گذار ہوں جن کے مالی تعاون سے اس رسالہ کی طباعت عمل میں آئی ، دعا ہے کہ اللہ تعالیٰ ان کی اس خدمت کو قبول فر ما سے اور ان کے مال میں برکت عطافر مائے ، نیزتمام معاونین کا بھی ممنون جنہوں نے اس رسالہ کی شیب ارک تھیں کے مالی میں کرکت عطافر مائے ، نیزتمام معاونین کا بھی ممنون جنہوں نے اس رسالہ کی تسیاری میں کئی جی طرح کا تعاون فر ما یا ، اللہ تعالیٰ ان سمو ل کو جزائے خیر دے ، آمین ۔

ربنا تقبل مناإنك أنت السبيع العليم

عبدالرحمن عبدالرقیب سلفی مبار کپوری (امام وخطیب محدی جامع مسجد بمهوراعظم گڈھ)

بسمالتُدالرثمن الرحيم

الحمد بله رب العالمين، والصلوة والسلام على خير خلقه محمد، وعلى آله وأصحابه أجمعين أما بعد!

امام کے پیچھے سورہ فاتحہ (الحمد) پڑھنا ضروری ہے یا نہیں ایک نہایت مہتم بالثان مسلہ ہے جس سے لاعلی عمر بھرکی ان تمام نمازوں کے اکارت ہوجانے کاباعث بن سکتی ہے جوامام کے ساتھ اداکی گئی ہیں۔

یہی وہ مسلہ ہے جس کے متعلق رسول اکرم کا شیائے نے واضح الفاظ میں: '' لاَ صلاَةَ لِمَنْ لَمْ يَقْوَأُ بِفَاتِحَةِ الْكِتَابِ '' (اس شخص کی نماز نہیں جس نے سورہ فاتحہ نہیں پڑھی) فسرما کرامام ومقتدی اور منفر دسب کے لئے ہر حال میں سورہ فاتحہ کا پڑھنالازم قرار دیا ہے خواہ وہ سری نماز ہویا جہری۔

(اس مدیث کے راوی حضرت عبادہ بن صامت بڑٹٹندیں مجمع بخاری ، تمتاب الصلوٰۃ ، باب وجوب القراءۃ للا مام والمماموم فی الصلوات کلھا۔ مدیث : ۲۱۷ ، وضح مسلم ، تمتاب الصلوٰۃ ، باب وجوب قراءۃ الفاتحہ فی کل رکعۃ ح: ۳۹۴)

اوراس صدیث میں لفظ 'من' عام ہے جو ہر نمازی کو شامل ہے ، منفر دہو یاامام ومقتذی سری نمازہو یا جری ، فرض نمازہو یانفل ، ہر نمازی کے لئے سور ہ فاتحہ پڑھناضر وری ہے اور 'لاصلا ہ'' میں 'لا' نفی جنس اور نفی صحت کے لئے ہے ۔ (دیکھئے: مئة المنعم شرح صحیح مسلم، از صفی الرحمن مبار کپوری ۲۲۲۱ نیز دیکھئے: ارداء انعلیل، از علامہ البانی، مدیث ۳۰۲)

سورہ فاتحہ کے بہت سارے اسماء میں سے ایک نام 'الصلوۃ'' بھی ہے جیسا کہ حدیث قدسی میں اللہ عروجل نے فرمایا:

"قسمت الصلوة بيني وبين عبدى "(صحيح ملم)

میں نے صلوۃ (نماز) کو اپنے اور اپنے بندے کے درمیان تقیم کردیا ہے۔

اس حدیث شریف میں سورہ فاتحہ کو''نماز'' سے تعبیر کیا گیاہے جس سے بیصاف معلوم ہوتا ہے کہ نماز میں اس کا پڑھناضر وری ہے۔

فِر کی نماز میں ہم رسول اللہ کاٹی آئی کے پیچھے نماز پڑھ رہے تھے آپ نے جب قسر آن شریف پڑھا تو آپ کا تو آپ کا نو آپ کاٹی آئی پر پڑھنا شکل ہوگیا، جب آپ (نماز سے) فارغ ہوئے تو فرمایا کہ ثایرتم اپنے امام کے پیچھے (قرآن مجید سے کچھ) پڑھتے رہتے ہو، ہم نے کہا، ہاں! یارسول اللہ کاٹی آئی ہم جلدی حب لدی پڑھتے ہیں آپ نے فرمایا کہ یادرکھوسورہ فاتحہ کے سوا کچھ نہ پڑھا کرد کیونکہ جو شخص سورہ فاتحہ نہ پڑھاس کی نماز نہیں ہوتی ۔ حضرت امام ترمذی نے اس حدیث کوئن کہا ہے۔

بعض لوگ کہتے ہیں کہ جہری نمازوں میں امام کے پیچھے کچھ نہیں پڑھنا چاہئے وہ اپنی دلیل میں یہ آیت کریمہ نوا قائد گئر ان فائستو معنوا لئہ وا نیصے تو الکا گئر اُٹر محکون '(اعراف: ۲۰۴)

اور جب قرآن پڑھا جائے تو اس کی طرف کان لگادیا کرواور خاموش رہا کروامید ہے کہ تم پررحمت ہو۔
اور اس حدیث کو پیش کرتے ہیں: '' مَنْ کَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةٌ '' (سنن الدائظی اور اس حدیث کو پیش کرتے ہیں: '' مَنْ کَانَ لَهُ إِمَامٌ فَقِرَاءَةُ الْإِمَامِ لَهُ قِرَاءَةٌ '' (سنن الدائظی ۱۵۰۲، حدیث ۱۵۰۴، وقال: حذاصہ بیش منکر، اور اگر بالفرض سے جھی مان لیاجائے قواس سے سورہ فاتحہ کے بعد کی قراءت مراد

ہوگی، کیونکہ فاتحہ کی تا *حیدییں بے شمارا حادیث میں، جن سے صر*ف نظرنہیں کیا جاسکتا، فما مل)

جس کا کوئی امام ہوتوامام کی قر اَت مقتدی کے لئے قر اُت ہے۔

لیکن بیآیت مذکورہ اعادیث کےخلاف نہیں ہے۔

(۱) ایک تواس کئے کہ بہال قرآت قرآن سے مراد مسنون قرآت قرآن ہے نہ کمن مانی ، یعنی سورۃ فاتحہ کے بعد کی قرأت مراد ہے۔

اب مومنول کواس کے آداب بتلاتے جارہے ہیں کہ: جب قرآن پڑھا جائے قواس کو غورسے سنوتا کہ اللہ تعالیٰ تم پر رحم فرمائے۔ اس لئے کہ جب کسی محفل میں یا کسی جگہ جہاں پر لوگوں کا ججمع ہوتا وہاں جا کر بنی اللہ تعالیٰ تم پر رحم فرمائے۔ اس لئے کہ جب کسی محفل میں یا کسی جگہ جہاں پر لوگوں کا ججمع ہوتا وہاں جا کر بنی الدہ تعالیٰ جدید کی تلاوت کرکے وعظ و تذکیر کی باتیں کرتے جس سے لوگ متاثر ہوجب تے اور ایمان لاتے ۔ کافروں نے آپس میں مشورہ کیا کہ اس قرآن کو سنوہ میں مت جب یہ قرآن محمد (سائیلیٰ لیا اللہ عین کے کافوں پڑھیں تو ہم تم لوگ شوروہ نگامہ کرو، چیخ چیخ کر باتیں کرو، سیٹیاں اور تالیاں بجاؤتا تاکہ سامعین کے کافوں میں قرآن کی آواز نہ جائے اور ان کے دل قرآن کی فصاحت و بلاغت اور خویوں سے متاثر نہ ہوں ۔
میں قرآن کی آواز نہ جائے اور ان کے دل قرآن کی فصاحت و بلاغت اور خویوں سے متاثر نہ ہوں ۔
نہیں بن سکتی ، اس لئے کہ یہ آیت کر یہ مکی ہے ۔ یعنی ہجرت سے قبل نازل ہوئی ہے ۔ اور نماز با جماعت مدینہ منورہ میں فرض ہوئی مجسی چیز کے فرض ہونے سے پہلے اس کے ممائل بیان کرناام محال ہے ۔
مدینہ منورہ میں فرض ہوئی مجسی چیز کے فرض ہونے سے پہلے اس کے ممائل بیان کرناام محال ہے ۔
مدینہ منورہ میں فرض ہوئی مجسی چیز کے فرض ہونے سے پہلے اس کے ممائل بیان کرناام محال ہے ۔
مدینہ منورہ میں فرض ہوئی مجسی ہے اگری الْ الْقُرْ اُنْ) کے شان نزول کے بارے میں حضرت شاہ

عبدالعزيزمحدث د ہلوي اپنے ايک فتوی ميں لکھتے ہيں:

" پیغمبر خدا گائی در مسجد مدینه نمازادا می فرمود ندو صحابه نیز با قتدائے آنحضرت گائی نیز نمسازی خواند ند و ہر سورہ را کہ پیغمبر خدا بحجر ضم می فرمود ندوم قتدیاں آل را برخفی ضم می فرمود ند برگاہ که الحد تمام نمود ه شروع سوره مذکوره نمود ند درایس اشاء ایس نمود ه شروع سوره مذکوره نمود ند درایس اشاء ایس نازل گردید واذا قری القرآن _ الآیة _ پیغمبر خدا گائی فی فرمود ند" قر اَ قالامام قر اَ قاله ' _ از بینجاصاف ثابت شد که آیت مذکوره برائے سورة دیگر وارد گردید ندکه برائے فاتحہ _ (فاوی اولیاء کرام س ۳۵ - ۳۳ _ وفاوی فائدان ولیانه کرام س ۳۵ – ۳۳ _ وفاوی فائدان ولیانه کرام س ۳۵ – ۳۳ _ وفاوی فائدان ولیانه کرام س ۳۵ – ۳۹ _ وفاوی فائدان ولیانه کرام س ۳۵ – ۳۹ _ وفاوی فائدان ولیانه کرام س ۳۵ – ۳۹ _ وفاوی فائدان ولیانه کرام س ۳۵ – ۲۵ _ وفاوی فائدان ولیانه کرام س ۳۵ – ۲۵ _ وفاوی فائدان ولیانه کرام س ۳۵ – ۲۵ _ وفاوی فائدان ولیانه کرام س ۳۵ – ۲۵ _ وفاوی فائد کرانه کرانه کی فائدان ولیانه کرانه کرانه کی خواند کردید کردید

یہ بھی معلوم ہوا کہ صدیث'' قِوَاءَةُ الْإِمَامِ لَهُ قِوَاءَةٌ'' میں قرآت سے مراد سورہ فاتحہ کے بعد کی قرآت ہے اور امام کی یقرآت مقتدی کو بھی شامل ہے۔

اورآگ آئيسلطان المحدثين امام بخارى نے ال تعلق سے بخارى شريف ميں ايك باب باند سل مين الك باب باند سل مين الكون و السَّفَو ، مين الكون و السَّفَو ، وَالسَّفَو ، وَمَا يُخَافَتُ ، وَمَا يُخَافَتُ ، وَمَا يُخَافَتُ ، وَالسَّفَو ، وَمَا يُخَافَتُ ، وَمَا يَخَافَتُ ، وَمَا يُخَافِقُ ، وَمَا يُخَافِقُ ، وَمَا يُخَافِقُ ، وَمَا يَعْمَا وَمَا يُخَافِقُ ، وَمَا يَعْمَا وَمَا يُخَافِقُ ، وَمَا يَعْمَا وَمَا يُعْمَا وَمَا يُعْمَا وَمَا يُعْمَا وَمَا يُعْمَا وَمَا يُعْمَا وَمَا يَعْمَا وَمَا يُعْمَلُوا وَمَا يُعْمَا وَمَا يُعْمَا وَمَا يَعْمَا وَمَا يُعْمَا وَمَا يَعْمَا وَمَا يَعْمَا وَمَا يَعْمَا وَمَا يَعْمَا وَمَا يُعْمَا وَمَا يُعْمَا وَمَا يُعْمَا وَمَا يَعْمَا وَمَا يُعْمَا وَمَا يُعْمَا وَمَا يُعْمَا وَمَا يَعْمَا وَمَا يُعْمَا وَمَا يَعْمَا وَمَا يَعْمَا وَمَا يَعْمَا وَمِا يَعْمَا وَمِا يَعْمَا وَمِا مِنْ إِنْ عَلَامِ مِنْ إِنْ عَلَامِ مَا يَعْمَا وَمِا مِعْمَا مِعْمَا وَمِعْمَا مِعْمَا مِعْمِا وَمِعْمِ مِعْمِا وَمِعْمَا مِعْم

باب امام اورمقتذی کے لئے قراءت کاواجب ہوناحضر اورسفر ہر حالت میں سری اور جہسری سب نماز ول میں ۔اس باب میں قراءت سے مراد امام کے پیچھے سورہ فانحد کا پڑھنا ہے ۔

پھراس كے بعدمذكوره مديث لا صَلاقً لِمَنْ لَمْ يَقْرَأْ بِفَاتِحَةِ الْكِتَابِ "كوپيش كيا_

چنانچ مشہور شارح بخاری علام قسطلانی شرح صحیح بخاری جلد ۲ ص ۸۵ میں اس مدیث الا صالاة و بما ما او بما ما او بما او جهر " یعنی اس مدیث کا مقصدیہ ہے کہ ہر رکعت میں (ہر نمازی مامومًا، سواء اسر الإمام او جهر " یعنی اس مدیث کا مقصدیہ ہے کہ ہر رکعت میں (ہر نمازی کو) خواہ اکیلا ہو یا امام، یا مقتدی ،خواہ امام آہستہ پڑھے یا بلند آواز سے سورہ فاتحہ پڑھنا ضروری ہے۔ نیز علامہ عینی نے بھی اپنی تتاب میں اس مدیث الا صالاة لمن لم یقوراً " کے تعلق سے الم موجد ثین کے او النقل کئے ہیں:

"اسْتدلَّ بِهَذَا الحَدِيث عبد الله بن الْمُبَارِك وَالْأَوْزَاعِيّ وَمَالِك وَالشَّافِعِيّ وَمَالِك وَالشَّافِعِيّ وَأَحمد وَإِسْحَاق وَأَبُو ثَوْر وَدَاوُد على وجوب قِرَاءَة الْفَاتِحَة خلف الإِمَام فِي جَمِيع الصَّلَوَات" (عمدة القارى شرح سِيح بخارى:١٠/٦)

یعنی اس مدیث سے امام عبداللہ بن مبارک، امام اوز اعی، امام مالک، امام ثافعی، امام احمد، امام اسحاق، امام ابو تور، امام داؤ دینے (مقتدی کے لئے) امام کے بیچھے تمام نمازوں میں سورہ فاتحہ پڑھنے کے وجوب پر دلیل پکوری ہے۔

نيزاس طرح علام مرمانى "لاَ صَلاَةَ لِمَنْ لَمْ يَقْرَأْ" كَتَعلى سف مات ين "وفِي الحَدِيث دَلِيل على أَن قِرَاءَة الْفَاتِحَة وَاجِبَة على الإِمَام وَالْمُنْفَرد وَالْمَأْمُوم فِي الصَّلُوَات كلهَا" عَمدة التارى شرح مجى بخارى - (١٠/١) -

یعنی حضرت عباده کی بیه حدیث اس امرپرصاف دلیل ہے کہ سورہ فاتحہ کاپڑھناامام ،مقتدی اورمنفرد

سب کے لئے تمام نمازوں میں واجب ہے۔

اوراس مدیث (لا صَلاَةَ لِمَنْ لَمْ يَقْرَأُ) کے بارے میں شیخ الحدیث علام عبید الله مبار کپوری این شہرة آفاق کتاب مرعاة لمفاتیج کے اندر وقم طرازین :

اور شاہ ولی اللہ محدث د ہوی رحمہ اللہ نے بھی اپنی مشہور تناب ججۃ اللہ البالغہ میں اسے تمام نمازوں کا اہم رکن سلیم کیا ہے۔ اس لئے کہ بید حدیث (لاَ صَلاَةَ لِمَنْ لَمْ يَقْرَأُ) عام ہے _ نماز چاہے فرض ہو چاہے نفل اور وہ شخص امام ہو یا مقتدی یا اکیلا یعنی کسی شخص کی کوئی نماز بغیر سورہ فاتحہ پڑھے نہیں ہوگی۔ (جۃ اللہ الله باری۔

اورامام نووی المجموع شرح المهذب میں سورہ فاتحہ کے پڑھنے کے تعلق سے راقم میں:

''وَقِرَاءَةُ الْفَاتِحَةِ لِلْقَادِرِ عَلَيْهَا فَرْضٌ مِنْ فُرُوضِ الصَّلَاةِ وَرُكْنٌ مِنْ أَرْكَانِهَا وَمُتَعَيِّنَةٌ لَا يَقُومُ مَقَامَهَا تَرْجَمَتُهَا بِغَيْرِ الْعَرَبِيَّةِ وَلَا قِرَاءَةُ غَيْرِهَا مِنْ الْقُرْانِ وَيَسْتَوِي وَمُتَعَيِّنَةٌ لَا يَقُومُ مَقَامَهَا تَرْجَمَتُهَا بِغَيْرِ الْعَرَبِيَّةِ وَلَا قِرَاءَةُ غَيْرِهَا مِنْ الْقُرْانِ وَيَسْتَوِي فِي تَعَيُّنِهَا جَمِيعُ الصَّلَوَاتِ فَرْضُهَا وَنَفْلُهَا جَهْرُهَا وَسِرُّهَا وَالرَّجُلُ وَالْمَرْأَةُ وَالْمُسَافِلُ وَالصَّبِيُ وَالْقَائِمُ وَالْمَنْفَودُ وَلَيْهُا مَنْ مَنْ عَلَيْهِا الْإِمَامُ وَالْمَأْمُومُ وَالْمُنْفَودُ '' وَالْمُحْرَامِ مِن مِن لِ شِدَّةِ الْخَوْفِ وَغَيْرِهَا سَوَاءٌ فِي تَعَيَّنِهَا الْإِمَامُ وَالْمَأْمُومُ وَالْمُنْفَودُ '' وَالْمُحَرَّمُ مِن مِن لِ شِدَّةِ الْخَوْفِ وَغَيْرِهَا سَوَاءٌ فِي تَعَيَّنِهَا الْإِمَامُ وَالْمَأْمُومُ وَالْمُنْفَودُ '' وَالْمُحْرَامُ مِن مُرَامِ مِن لِ شِدَّةِ الْحَوْفِ وَغَيْرِهَا سَوَاءٌ فِي تَعَيَّنِهَا الْإِمَامُ وَالْمَأْمُومُ وَالْمُنْفَودُ '' والْمُحَرَّمُ مِن مُ الْقَاعِدُ وَالْمُنْفَودُ وَمُ مُومِ وَالْمُنْفَودُ وَكُومُ وَالْمُنْفَودُ وَعَيْرِهَا الْعَلْمُ وَالْمُنْفَودُ وَالْمُعُمْ وَالْمُنْفِرِدُ وَلِي عَلَيْ وَلَا الْمَامُ وَالْمُامُ وَالْمُنْفُودُ وَيَعِيْتُومُ وَالْمُنْفَودُ وَالْمُعُومُ وَالْمُنْفِومُ وَالْمُ وَالْمُ وَالْمُ الْمُعْلِدُ وَالْمُؤْمُ وَالْمُ وَالْمُنْفُودُ وَالْمُ الْمُعْلِمُ الْمُعْلِمُ الْمُعْلِمُ الْمُؤْمُ وَلُولُهُ وَالْمُلُومُ الْمُعْلِمُ الْمُعْلِمُ الْمُؤْمِلُومُ الْمُؤْمُ وَالْمُنْفُومُ وَالْمُ الْمُعْلِمُ الْمُؤْمِلُومُ الْمُؤْمِلُومُ الْمُؤْمِ الْمُؤْمِلُومُ الْمُؤْمُ وَالْمُ الْمُؤْمُ وَلُومُ الْمُؤْمِلُومُ الْمُؤْمِلُومُ الْمُؤْمِومُ وَالْمُؤْمِلُ الْمُؤْمِلُومُ الْمُعْلِمُ الْمُؤْمُ وَالْمُؤْمِلُومُ الْمُؤْمِلُولَ الْمُؤْمِلُومُ الْمُعْلِمُ الْمُؤْمِلُومُ الْمُؤْمِلُومُ الْمُؤْمِلُومُ الْمُؤْمُ الْمُؤْمِلُومُ الْمُؤْمُ الْمُؤْمِلُومُ الْمُؤْمُ الْمُؤْمِلُ الْمُؤْمُ الْمُؤْمِلُومُ الْمُؤْمُ الْمُؤْمِ الْمُعْلِمُ الْمُعْلِمُ الْمُعْمُ الْمُؤْمُ الْمُؤْمُ الْمُؤْمُ الْمُؤْمُ الْمُؤْمُ الْمُؤْمِلُومُ الْمُؤْمُ الْمُؤْمُ الْمُؤْمُ الْمُؤْمُ الْمُؤْم

جوشخص سورہ فاتحہ پڑھ سکتا ہے (یعنی اس کو بیسورہ یاد ہے) اس کے لئے اس کا پڑھنا نمساز کے فرائض میں سے ایک فرض اور نماز کے ارکان میں سے ایک رکن ہے اور بیسورہ فاتحہ نماز میں ایسی معین ہے کہ منتواس کے بجائے غیرع بی میں اس کا ترجمہ قائم مقام ہوسکتا ہے اور مذہی قسر آن مجید کی کوئی دیگر آیت اور اس تعین فاتحہ میں تمام نمازیں برابر ہیں فرض ہوں یانفل، جہری ہوں یاسری، اور مردعورت،

مبافر ،لڑکا(نابالغ)اورکھڑا ہو کرنماز پڑھنے والااور بیٹھ کریالیٹ کرنماز پڑھنے والااور حالت خوف وامن میں نماز پڑھنے والاسب اس حکم میں برابر ہیں اور اس تعین فاتحہ میں امام،مقتدی اور اکیلانماز پڑھنے والا (بھی) برابر ہیں۔

مدیث اور شارمین مدیث کی اس قدر کھلی ہوئی وضاحت کے باوجود کچھ حضرات کہددیا کرتے ہیں کہ
اس مدیث (لاَ صَلاَةَ لِمَنْ لَمْ یَقْرَأُ) میں امام یا مقتدی یا منفر دکاذ کرنہ میں ۔اس لئے اس سے
مقتدی کے لئے سورہ فاتحہ کی فرضیت ثابت نہیں ہوگی اس کے جواب کے لئے مذکورہ حسدیث (کنا
خلف د سول اللہ) ملاحظہ ہوجس میں صاف فظول میں مقتد یول کاذ کرموجود ہے۔

حضرت الوہريه منصرف يدكم فود امام كے بيچے سوره فاتحد ير طبت تھے بلكه دوسرول كو بھى پر صفى كا فتوى ديا كرتے تھے ـ (حضرت الوہريه كانام عبدالله يا عبدالرحمن تقايبل القدر سحا بى رسول ہيں جن سے سب سے زياده احاديث ہم تك بينچى ہيں حضرت عمر كے عهد خلافت ميں مفتى كے فراكض انحب م ديت رہے ، ان سے تقريباً ١٣٤٣ احاديث مروى ہيں _ چنانچ يح مسلم ميں ان كايوفوى موجود ہے: "عَنْ أَبِي هُوَيْرَةَ، عَنِ النَّبِيِّ صَلَّى اللهُ عَلَيْهِ وَسَلَّمَ قَالَ: "مَنْ صَلَّى صَلَاةً لَمْ يَقُونًا فِيهَا بِأُمِّ الْقُرْانِ فَهِيَ خِدَاجٌ" ثَلَاقًا عَيْدُ تَمَامٍ. فَقِيلَ لِأَبِي هُوَيْرَةَ: إِنَّا نَكُونُ وَرَاءَ الْإِمَامِ؟ فَقَالَ: "اقْرأ بِهَا فِي نَفْسِكَ" _ (سحح ملم بتاب العلاة ، باب وجوب تراءة الفاتة)

حضرت ابوہریرہ نبی اکرم ٹاٹیاتی سے بیان کرتے ہیں کہ آپ نے فرمایا: جس شخص نے نماز پڑھی اس میں ام القرآن (سورہ فاتحہ) نہ پڑھی تو وہ (نماز) ناقص ہے۔ (یہ تین بارفرمایا) نام کمل ہے۔

حضرت ابوہریرہ سے کہا گیا کہ ہے امام کے بیچھے ہوتے ہیں (یعنی اس وقت کیسے پڑھسیں؟) تو ابوہریرہ نے فرمایا: آہت پڑھلو۔

مذکورہ حدیث میں سورہ فانحہ پڑھے بغیرنماز کے لئے لفظ' خداج'' کاامتعمال کیا گیاہے،۔ چنانحیہ

امام خطابى معالم المنن مين لفظ فر فداج "كا معنى لكهت ين " "معناه ناقصة نقص فساد وبطلان، تقول العرب أخدجت الناقة إذا ألقت ولدها وهو دم لم يستبن خلقه فهي مخدج والخداج اسم مبنى منه " ـ (معالم المنن شرح الوداو دار ٢٠٣ كوالم ماة المفاتح ١٨٨٨)

خلاصہ کلام اس عبارت کا پہ ہے کہ جس نماز میں سورہ فاتحدید پڑھی جائے وہ فاسداور باطسل ہے۔ اہل عرب'' اُخد جت الناقۃ''اس وقت بولتے ہیں جب اونٹنی اپنے نیچے کو اس حال میں کہ وہ خون ہواور اس کی خلقت و پیدائش ظاہر بنہ ہوئی ہؤگراد ہے۔ اور اسی لفظ سے خداج لیا گیا ہے۔ لہٰذا ثابت ہوا کہ خداج وہ نقصان ہے جس سے نماز نہیں ہوتی۔ اور اسکی مثال اونٹنی کے مردہ بچے جیسی ہے۔

"اقْرَأْ بِهَا فِي نَفْسِكَ"اس كامعنى دل مين تدبر وتفراورغور كرنانهيں ہے بلكه اس كامطسلب بيد ہے كہ آہنة آہنة سوره فاتحہ پڑھا كر۔

امام يَهُ قَى رَمَم الله فرمات يَل: "الْمُرَادُ بِقَوْلِهِ: 'اقْرَأُ بِهَا فِي نَفْسِكَ ' أَنْ يَتَلَفَظَ بِهَا سِرًّا دُونَ الْجَهْرِ بِهَا وَلَا يَجُوزُ حَمَلُهُ عَلَى ذِكْرِهَا بِقَلْبِهِ دُونَ التَّلَفُّظِ بِهَا لِإِجْمَاعِ أَهْلِ اللَّسَانِ عَلَى أَنَّ ذَلِكَ لَا يُسَمَّى قِرَاءَةً وَلِإِجْمَاعِ أَهْلِ الْعِلْمِ عَلَى أَنَّ ذِكْرَهَا فِقَلْبِهِ دُونَ التَّلَفُظِ بِهَا لَيْسَ بِشَوْطٍ وَلَا مَسْنُونٍ، فَلَا يَجُوزُ حَمَلُ الْخَبَرِ عَلَى مَا لَا يَقُولُ بِهِ أَحَدٌ وَلَا يُسْاعِدُهُ لِسَانُ الْعَرَبِ" [تاب التراءة ، ٣٢،٣١]

یعنی اس قول ''افٹورا بھا فی مَفْسِك' سے مرادیہ ہے کہ زبان سے آہمتہ آہمتہ پڑھواس کو ذکر قلب یعنی تد پر تفکر وغور پر محمول کرنا جا ترنہیں کیونکہ اہل لغت کا اس پر اجماع ہے کہ اس کو قراءۃ نہیں کہتے ۔ اور اہل علم کا اس پر بھی اجماع ہے کہ زبان سے تلفظ کئے بغیر صرف دل سے ذکر کرنا نماز کی صحت کے لئے مہ شرط ہے اور مذہبی سنت ۔ لہذا حدیث کو ایسے معنی پر محمول کرنا جس کا کوئی بھی قائل نہسیں اور مذہبی لغت عرب اس کو تائید کرے جا ترنہیں ۔

تقسير جلالين مصرى مين 'اقْرأ بِهَا فِي نَفْسِكَ ' كامعنى لَحَمائِ ' أى سراً ' يعنى الله تعالى كوزبان سے آہمتہ یاد کر۔[تقیر جلالین ۱۲۸۱وتقیر جلالین ۲۲۲]

امام نووى 'اقْرَأْ بِهَا فِي نَفْسِكَ ''كامعنى لَكُت يُلُ: ' فَمَعْنَاهُ اقْرَأُهَا سِرًّا بِحَيْثُ تُسْمِعُ نَفْسَكَ وَأَمَّا مَا حَمَلَهُ عَلَيْهِ بَعْضُ الْمَالِكِيَّةِ وَغَيْرُهُمْ أَنَّ الْمُرَادَ تَدَبُّرُ ذَلِكَ وَتَذَكُّرُهُ فَسَكَ وَأَمَّا مَا حَمَلَهُ عَلَيْهِ بَعْضُ الْمَالِكِيَّةِ وَغَيْرُهُمْ أَنَّ الْمُرَادَ تَدَبُّرُ ذَلِكَ وَتَذَكُّرُهُ فَلَا يُقْبَلُ لِأَنَّ الْقِرَاءَةَ لَا تُطْلَقُ إلا على حركة اللسان بحيث يسمع نفسه''۔[شرح ملم:٣/٣]

یعنی اس قول کامعنی یہ ہے کہ (امام کے پیچھے) سورہ فاتحہ آہت پڑھا کراس طرح کہ تو خود سنے اور جو بعض مالکید وغیرہ نے اس کوسو چنے اور تدبر وتفکر پر محمول کیا ہے وہ بالکل غسلط اور نامقبول ہے کیوں کہ قر اَت کا اطلاق حرکت لسان (زبان) پر ہی ہوتا ہے، یعنی جب تک زبان یہ ملے اور فاتحہ کے الف ظر ابن سے ادانہ کئے جائیں اس کو قراء قر پڑھنا) نہیں کہتے۔

اور صدیث میں قراء ۃ (پڑھنے) کاحکم ہے ۔لہذاجب تک مقتدی سورہ فاتحہ کو زبان سے نہیں پڑھے گااس وقت تک حدیث پرعمل نہیں ہوگا۔

ناظرین کرام کے اطینان کے لئے اتنی وضاحت کافی ہے۔ آج ضرورت اس بات کی ہے کہ ایسے فروئی مباحث میں وسعت قبی سے کام لے کر باہمی اتفاق کے لئے کوشش کی جائے اوراس کی آج اشد ضرورت ہے ۔ لہٰذاہمیں ارسٹ ادائی : وَمَاۤ اٰتُسکُمُ الرَّسُولُ فَحُنُولُو وَمَا جَہٰ کُمْ عَنْهُ فَا اُسْتُمُ وَلَا فَحُنُولُو وَمَا جَہٰ کُمْ عَنْهُ فَا اُستُمُ وَرِت ہے ۔ لہٰذاہمیں ارسٹ ادائی : وَمَاۤ اٰتُسکُمُ الرَّسُولُ فَحُنُولُو وَمَا جَہٰ کُمْ عَنْهُ وَا اُسورۃ الحشر: کے) پڑمل بیرا ہوتے ہوئے تمام نمازوں میں امام کے بیچھے سورہ فاتحہ پڑھ سنی فَانُعَهُو اُل سورۃ الحشر: کے) پڑمل بیرا ہوتے ہوئے تمام مال نے سے بازر بہنا چاہئے ۔ علاوہ ازیں فصیلی چاہئے اور جہری نمازوں میں سورہ فاتحہ کے ساتھ سورہ ملانے سے بازر بہنا چاہئے ۔ علاوہ ازیں فصیلی حقیقت معلوم کرنے کے لئے محدث کبیرعلامہ عبدالرحمن مبارکپوری (صاحب تحف تالاحوذی) کی مشہور کتاب' تحقیق الکلام فی وجوب القرأۃ خلف الامام' کامطالعہ کیا جاسکتا ہے ۔ واللہ ولی التوفیق

فناوي

ناظرين كرام!

سنت نبوی ٹائیلی کے مطابق عمل کرنے اوراس کا فتوی دینے والےخود حنی مذہب میں استے ہیں کہ ان کا شمارشکل ہے یہورہ فاتحہ (الحمد) امام کے پیچھے پڑھنے کے متعلق ان کاعمل اور فتوی ملاحظ۔ فرمائیے۔

حضرت نظام الدين اولياء:

آپ امام کے پیچھے سورہ فاتحہ پڑھتے تھے اور اپنے معتقدین کو پڑھنے کے لئے تا تحید فرماتے تھے ان کے فتو کا کومولانا سیدعبدالحری حنفی ندوی نے 'نزھة الخواطر'' میں لکھاہے:

"قال الكرماني في سير الأولياء: إنه كان حنفياً ولكنه كان يجوز القراءة بالفاتحة خلف الإمام في الصلاة، وكان يقرؤها في نفسه، فعرض عليه بعض أصحابه ما روى: إني وددت أن الذي يقرأ خلف الإمام في فيه جمرة، فقال: وقد صح عنه صلًى الله عَلَيْهِ وَسَلَّمَ: لا صلاة لمن لم يقرأ بفاتحة الكتاب، فالحديث الأول مشعر بالوعيد والثاني ببطلان الصلاة لمن لم يقرأ بالفاتحة، وإني أحب أن أتحمل الوعيد ولا أستطيع أن تبطل صلواتي" [نحة الخاط 190/٢]

علامہ کرمانی نے تتاب سیر العلماء میں لکھا ہے کہ خواجہ نظام الدین حنفی تھے پھر بھی سورہ فاتحہ پڑھنے کو (اپنے معتقب مین کے لئے) تجویز کرتے تھے اورخو دبھی امام کے پیچھے آہمتہ پڑھتے تھے آپ کے کچھ ساتھیوں نے وہ (من گھڑت) روایت پیش کی کہ جوشخص امام کے پیچھے پڑھتا ہے اس کے منہ میں انگارا ہوگا۔خواجہ صاحب نے جواب دیا کہ رسول اللہ کا مدیث میں اشارہ ہو وعید کی طرف اور دوسری مدیث میں ہمازہی باطل ہوجاتی ہے، میں وعید کو برداشت کر لینا پیند کرتا ہول کیکن یہ برداشت نہیں کرسکتا کہ میری نمازہی باطل ہوجائے۔

نوٹ: سورہ فانحہ (الحمد) نماز میں نہ پڑھنے کے لئے بعض حجوٹے راویوں نے یہ روایت گھڑلی ہے کہ امام کے پیچھے سورۂ فانحہ پڑھنے والے کے منہ میں انگارارکھاجائے گا۔

حضرت نظام الدین اولیاء نے اس بے سنداور من گھڑت روایت کوبڑی حکمت سے ٹال دیا اور مسیح روایت کے مطابق عمل کیا۔اللہ تعالیٰ تمام لوگوں کوت پرستی کی توفیق دے، آمین ۔

شاہ ولی الله محدث دھلوی کے والدمحتر مشخ عبدالرحیم کافتوی:

آپ امام کے پیچے سورہ فاتحہ پڑھتے تھے اور منہ میں انگارے والی موضوع روایت کو بڑی لطافت سے رد کرتے ہوئے فرماتے تھے۔ ''لو کان فی فمی جمرة یوم القیامة أحب إلى من أن يقال لاصلاة لک''۔(امام اللام ب ٢٩٠)

اگر قیامت کے روز میرے منہ میں آگ کا نگارہ رکھ دیا جائے تو بہتر ہے اس بات سے کہ کہ۔ دیا جائے تیری نماز نہیں ہوئی۔

شاہ عبدالرحیم امام کی اقتداء میں سورہ فاتحہ پرھا کرتے تھے اور نماز جنازہ میں بھی۔(انفاس العارفین فاری ص ۲۹)

علامەسندھى خىفى كافتوى:

"فمفاد الحَدِيث نفي الْوُجُود الشَّرْعِيّ للصَّلَاة الَّتِي لم يَقْرَأ فِيهَا بِفَاتِحَة الْكتاب وَهُوَ عين نفي الصَّحَة ...فَالْحق أَن الحَدِيث يُفِيد بطلَان الصَّلَاة إِذا لم

يقْرَأ فِيهَا بِفَاتِحَة الْكتاب" _ (ماشيرندى برمنن النائي:١٣٨/٢)

تر جمہ: پس وہ نمازجس میں سورہ فاتحہ نہ پڑھی جائے اس مدیث کی روسے اس کا وجو دشرعی خت م ہوجا تا ہے اور وجو دشرعی کا ختم ہوجانا عین صحت نماز کی نفی ہے، الہٰذاحق یہ ہے کہ اس مدیث سے یہ بات ثابت ہوتی ہے کہ اگر سورہ فاتحہ نہ پڑھی تو وہ نماز باطل ہے۔

شاه ولى الله محدث دهلوى كافتوى:

امام كے بیچھے مورہ فاتحہ پڑھنے كے تعلق سے اپنى تتاب ميں لکھتے ہيں:

"وَإِن كَانَ مَأْمُوما وَجب عَلَيْهِ الانصات وَالِاسْتِمَاع فَإِن جهر الإِمَام لَم يَقْرَأُ إِلَّا عِنْد الإسكاته، وَإِن خَافت فَلهُ الخيره، فَإِن قَرَأَ فليقرأ الْفَاتِحَة قِرَاءَة لَا يشوش على الإِمَام، وَهَذَا أُولَى الْأَقْوَالَ عِنْدِي، وَبِه يجمع بَين أَحَادِيث الْبَاب" ـ (جَة الله الباخة ١٣/٢)

تر جمہ: مقتدی کو چاہئے کہ امام کے پیچھے خاموثی سے سنے ،اگر امام آواز سے پڑھے تو مقتدی کو چاہئے کہ وہ امام کے سنگے کہ امام آہت پڑھ رہا ہوتو مقتدی جس طرح چاہے پڑھے لیے کن اس طرح پڑھے کہ امام کی قر اَت میں تشویش اور پریشانی منہو۔

شاه اسماعيل د بلوي كافتوى:

لكن يظهر بعد التأمل في الدلائل أن القرأة أو لى من تركها_ (تؤير العيمين ، ازاه اسماعيل د الوى ص٢٩)

یعنی دلائل میں غور کرنے سے معلوم ہو تا ہے کہ سورۂ فاتحہ (امام کے بیچھے) نہ پڑھنے سے پڑھن بہتر ہے۔

مرزاحن على حنفي كھنوى كافتوى:

مرز اصاحب نے بھی سورہ فاتحہ امام کے بیچھے پڑھنے کا فتویٰ دیا ہے بلکہ آپ نے تنفی منہ جب کی کتابوں سے امام کے بیچھے سورہ فاتحہ پڑھنے کے ثبوت میں ایک رسالہ بھی تحریر فرمایا ہے۔ (تفسیل کے لئے رجوع کریں مک الختا مشرح بلوغ المرام: ۱۹۶۱)

ملاجيون حنفي كابيان:

فإن رأيت الطائفة الصوفيه و المشائخ من الحنفية تراهم يستحسنون قرأة الفاتحة للمؤتم كما استحسنه محمد أيضا احتياطا فيماروي (تفير احرام ٢٨١)

صوفیاء کرام اور حنفی مذہب کے بڑے بڑے بزرگول کوتم دیکھو گے کہ وہ بھی مقتدی کے لئے سورہ فاتحہ کو اچھا جاننے تھے جیسا کہ امام محمد نے بھی اس کا احتیاطاً پڑھ لیپ متحس مجھا ہے، جیسا کہ ان سے مروی ہے۔

امام الوحنيفدك دوسرے شاگردعبدالله بن مبارك كاعمل:

حضرت عبدالله بن مبارک کے اس عمل کو امام تر مذی نے قتل کیا ہے:

"لَا تُجْزِئُ صَلَاةٌ إِلَّا بِقِرَاءَةِ فَاتِحَةِ الكِتَابِ، وَبِهِ يَقُولُ ابْنُ المُبَارَكِ، وَالشَّافِعِيُ، وَأَحْمَدُ، وَإِسْحَاقُ"(تمنى شريد ٢٥/٢)

ترجمہ: اکثر اہل علم اصحاب نبی سائی آئے اوغیر ہم کہتے ہیں کہ بغیر سور ہ فاتحہ پڑھے نماز نا کافی ہے۔ ایسا ہی ابن مبارک ،امام شافعی ،امام احمد بن عنبل اور اسحاق کہتے ہیں۔

اس كےعلاوہ امام الوحنفيہ كے تعلق ملاحظہ ہو:

لا بي حنيفة ومحمد قو لان: أحدهما عدم وجوبها على المأموم بل و لاتسن وهذا قوله ما القديم أدخله محمد في تصانيفه القديمة وانتشرت النسخ إلى الأطراف ،

وثانيهما استحسانها على سبيل الاحتياط وعدم كراهتها عند المخافة للحديث المرفوع" لا تفعلو اإلا بأم القرآن، وقال عطاء: كانو ايرون على المأموم القراة فيما يجهر فيه الإمام وفيما يسر، فرجعا من قولهما الأول إلى الثاني احتياطا _ (غيث النمام عاشيامام الكام ١٥٧٠)

تر جمہ: امام ابوصنیفداور امام محمد کے اس مسلے میں دوقول ہیں۔ایک بیکہ مقتدی پر الحمد شریف پڑھنی نہ واجب ہے نہ سنت، اور یدان کا پہلاقول ہے جسے امام محمد نے اپنی تصنیفات میں داخل کیا اور اس کے نسخے جاروں طرف چھیل گئے۔

اور دوسرا قول یہ ہے کہ مقتدی کو احتیاطا امام کے پیچھے سورہ فاتحہ پڑھ لینا اچھا ہے اوراس میں کوئی کراہت نہیں (اور یہ دوسرا قول) اس صحیح حدیث کی وجہ سے ہے جس میں رسول اللہ کاٹیائی نے اسپین صحابہ سے فرمایا کہ سورہ فاتحہ کے سوااور کچھ نہ پڑھا کرو۔اورایک روایت میں یہ ہے کہ جب میں بلند آواز سے پڑھوں تو سورہ فاتحہ کے سوااور کچھ نہ پڑھو۔عطانے کہا کہ صحابہ کرام مقتدی کے لئے سری اور جہری دونوں نمازوں میں امام کے پیچھے سورہ فاتحہ پڑھنے کے قائل تھے،اس حدیث کی بنا پرامام ابومنیفہ اور امام محمد نے احتیاطاً سینے پہلے قول سے رجوع کرلیا۔ یعنی آخری قول ان دونوں کا یہی ہے کہ مقتدی سورہ فاتحہ پڑھے۔

امام الوحنيفه كاستادمحتر محضرت عطاء بن الى رباح كابيان:

"كانوايرون على المأموم القراة فيما يجهر فيه الإمام وفيما يسر" (غيث الغمام: ١٥٧)

صحابہ کرام جہری اورسری نماز دونوں طرح کی نمازوں میں مقتدی کے لئے سورہَ فاتحہ پڑھنے کے قائل تھے۔ ناظرین کومعلوم ہوکہ بیان کا آنکھوں دیکھا بیان ہے کیونکہ انہوں نے دوسوصحا بہ کرام کو دیکھا تھا۔ حضرت عطاء کو حضرت عبدالله بن عباس کی نصیحت:

"لَا تَدَعْ فَاتِحَةَ الْكِتَابِ جَهَرَ الْإِمَامُ أَوْ لَمْ يَجْهَرْ". (تتاب القراء الليبقى ١٩٥٠ مديث

ترجمه: تم سوره فاتحدمت چھوڑ و چاہئےامام آواز سے پڑھتا ہویا آہمتد۔

شخ عبدالقادر جيلاني كابيان:

" فإن قِرَ اءَتها فريضة و هير كن تبطل الصلوٰ ة بتركها". (ننية الطالبين مطبوعه لا بورص ٢٥ وننية الطالبين الدومة بم حافظ مبشرحين لا بوري)

تر جمہ: سورہ فاتحہ پڑھنافرض ہے اور یہ رکن ہے، اس کے چھوڑ دینے سے نماز باطل ہوجاتی ہے۔ صحابی رسول حضرت عبداللہ بن زبیر کافتوی:

''فَالَ مُجَاهِدٌ:' إِذَا لَمْ يَقْرَأْ خَلْفَ الْإِمَامِ أَعَادَ الصَّلَاةَ'' وَكَذَلِكَ قَالَ عَبْدُ اللَّهِ بْنُ الزُّبَيْرِ''. (جَزءالقراءة لِلامام بخارئ ١٠٠)

تر جمہ: حضرت مجاہد کہتے ہیں کہ امام کے پیچھے سورہ فاتحہ نہیں پڑھی تو نماز کو دوبارہ پڑھے،اسی طرح حضرت عبداللہ بن زبیر نے بھی کہاہے۔

ان تمام فناوے و بیانات سے یہ بات روز روش کی طرح عیاں ہوگئی کہ حکم صرف سورہ فاتح۔ (الحمد) امام کے بیچھے پڑھنے کا ہے اور جہال ممانعت ہے وہ سورہ فاتحہ کے علاوہ دوسری قراءت کی ہے جیسا کہ حنی مسلک کے بیشے ممارعلما فِقتہا مجتقین اور ثیوخ سے ثابت ہوااور خودسید ناامام ابومنیف۔ سے بھی ثابت ہوگیا، بھی تمام صحابہ کرام کا بھی عمل رہا ہے جسی ایک صحابی سے بھی مرفوع صحیح اور صحیح روایات سے یہ ثابت نہیں کہ سورہ فاتحہ نہ پڑھو جیسا کہ علامہ عبدالحی حنی غیث الغمام میں فرماتے ہیں:

لميردفيروايةقط"لاتقرؤواالفاتحة خلف الإمام"ونحوه، أو نهى رسول الله وَاللهُ وَاللّهُ وَاللّهُ وَاللّهُ وَاللّهُ وَاللّهُ وَاللهُ وَاللّهُ وَالمُلْأُلّهُ وَاللّهُ وَاللّهُ وَاللّهُ وَاللّهُ وَاللّهُ وَاللّهُو

تر جمہ: کسی روایت میں یہ ہمیں ہے کہتم سورہ فاتحہ نہ پڑھا کرو ۔ یااسی طرح کوئی اور صدیث ۔اور نہ بھی آیا کہ رسول اللّٰہ ٹاٹیا آئے ہے۔

اورغیث الغمام کے اسی سفحہ پر لکھتے ہیں:

ليس فيها حديث يدل صراحة على النهي عن قرأة الفاتحة خلف الإمام، كماأن في الجانب المقابل يو جد حديث دال على قرأة المقتدي الفاتحة خلف الإمام، كحديث "لا تفعلو اإلا بفاتحة الكتاب" _ (غيث النمام: ٣٠٠٠)

ہمارے حنفی علماء کی دلیلول میں کوئی ایسی صدیث نہیں ہے جومقتدی کے سورہ ف اتحة نہ پڑھنے کی دلیل موجود ہے۔ جیسے دلیل بن سکے جیسا کہ ہمارے مدمقابل جماعت کے پاس سورہ فاتحہ نہ پڑھنے کی دلیل موجود ہے۔ جیسے پیدھ سورہ فاتحہ کے سوااور کچھ مت پڑھو۔
پیدھ بیٹ ہے کہ جس میں آپ ٹالٹیائی نے فرمایا کہ میرے پیچھے سورہ فاتحہ کے سوااور کچھ مت پڑھو۔

اس كےعلاوه علامه عبدالحی حنفی موطاامام محد کے حاشیہ پر لکھتے ہیں:

"لم يَرِد في حديث مرفوع صحيح النهي عن قراءة الفاتحة خلف الإمام، وكل ما ذكروه مرفوعاً فيه إما لا أصل له، وإما لا يصح" (التعليق المجد: ٣٢٤/١)

تر جمہ بھی مرفوع صحیح مدیث میں یہ بیس آیا کہ امام کے پیچھے تم سورہ فاتحہ مت پڑھواور جو کچھ بھی ان لوگول نے مرفوع بیان کیا ہے یا تووہ ہے اصل ہیں یا نادرست۔

اس کے علاوہ ایک مشہوراور بے اصل بات ملاحظہ فرمائیں کہ بیان نحیاجا تا ہے کہ امام کے پیچھے سورہ فاتحہ پڑھنے والے کے منہ میں آگ بھری جائے گی۔اس پر محدث کبیر شیخ عبدالرحمن (صاحب تخف الاحوذی) نے تحقیق الکلام میں گفتگو فرمائی ہے۔ نها يشرح بدايد كے مصنف نے لكھا ہے: قال النبي وَ الله الله عَلَىٰ الله عَلَىٰ الله الم الله على فيه جموة يعنى مرفوعاروايت ہے كہ جو شخص امام كے بيچھ قراءت كرے تواس كے منه يس انكارا بھسرا جائے گا۔

اس كاجواب دين بوست محدث بير لحقت بين كه: يدمديث بحى محض باطل اور بالكل باصل به كتب مديث من من اس كاجواب دين محمدث بير لحقت بين كه: يدمديث بين اس كاجبين كجهنام ونثان نهيل بهم مولانا عبدالحى صاحب اس مديث كوامام الكلام سفحه ۱۳۲ مين ذكر كرك لحقت بين: لا أثر له في كتب المحدثين الثقات، ولا طريق لرفعه عند الأثبات، ولا عبرة بذكر صاحب النهاية وغيره من شراح الهداية، لأنهم ليسوا من المحدثين، انتهى - (ملاط برقيق الكلم: ١٧٨/١)

یعنی کتب محدثین ثقات میں اس مدیث کا کہیں کچھ نام ونشان نہیں ہے اور اشبات کے نزدیک اس کا کوئی طریق مرفوع نہیں ہے اور وہ صاحب نہایہ وغیرہ شرح ہدایہ نے جواس مدیث کوذکر کیا ہے پس ان کے ذکر کرنے کا کچھا عتبار نہیں کیونکہ پیلوگ محدث نہیں ہیں۔

احناف کے چند عقلی دلائل اوران کاجواب:

واضح ہوکہ علما ہے حنفیہ اپنے دعویٰ کے ثبوت میں دلائل عقلیہ کو بھی پیش کرتے ہیں یہاں ان کے دلائل عقلیہ کا جواب ملاحظہ ہو۔

بهاعقلی دلیل:

سلاطین کے دربار میں جب وفود آتے ہیں توان میں سے صرف ایک شخص کلام کرتا ہے اور باقی تمام لوگ خاموش رہتے ہیں، اگر کسی وفد کے تمام اشخاص ایک ساتھ سلطان کے حضور میں کلام کریں توان کی پر حرکت نہا بیت نازیبا ونارواسم بھی جائے گی۔ اسی طرح جب ہم اس شہنش درب العالمین کے حضور میں نماز کے لئے کھڑے ہوں تو ہم میں صرف ایک شخص کو قراءت کرنا چا ہے اور باقی تمام مقتد یوں کو خاموش نماز کے لئے کھڑے ہوں تو ہم میں صرف ایک شخص کو قراءت کرنا چا ہے اور باقی تمام مقتد یوں کو خاموش

رہنا جا ہئے۔

جواب:

اس قیاس میں اللہ عروبی کو دنیا کے سلاطین پر قیاس کیا گیا ہے اور ظاہر ہے کہ یہ قب سے سے سے خیا ہیں ہے۔ دنیا کے سلاطین ایک وقت میں بہت سے لوگوں کے کلام سننے اور ان کے سمجھنے اور ان میں بہت سے لوگوں کے کلام سننے اور ان کے سمجھنے اور ان میں باہم امتیاز کرنے سے قاصر وعا جزبیں۔ بخلاف اللہ عروجی کے کہ اگر دنیا کے تمام لوگ ایک وقت میں ایک ساتھ اس کے حضور میں کلام کریں تو ہر ایک کے کلام کوئن اور سمجھ سکتا ہے اور ان میں باہم امتی نے کرسکتا ہے علاوہ بریں اس قیاس سے لازم آتا ہے کہ مقتدی لوگ تکبیر اور دعا شااور تشہداور تمام اذکار نماز سے بھی خاموثی اختیار کریں۔ واللازم باطل فالملز وم مثله۔

امام يَهِ فَى كَتَابِ القرَاة (ص٢٢٣) مِن لَكُتَ بِنُ: 'بَاطِلٌ بِالتَّكْبِيرِ وَالتَّشَهُّدِ وَسَائِرِ أَذْكَارِ الصَّلَاةِ , ثُمَّ إِنَّ اللَّهَ تَعَالَى لَا يَشْغَلُهُ سَمْعٌ عَنْ سَمْعٍ وَالْادَمِيُّ بِخِلَافِ ذَلِكَ''۔ دوسرى عقلى دليل:

جب ہم تھی مقدمہ میں تھی تو اپناوکیل بناتے ہیں تو اجلاس پر حاکم کے سامنے ہماراوکیل ہی بولتا ہے اور ہم موکلین چپ رہتے ہیں اور اگر ہم موکلین بھی اسپنے وکسیل کے ساتھ ساتھ بولنااور تقسر پر و بحث کرنا چاہیں تو اس کے ہر گرمجاز نہیں ہوسکتے۔

اسی طرح ہم لوگ نماز میں امام کو اپناو کیل بناتے ہیں تو اجلاس خداوندی (مسجدوصلی) میں اسس احکم الحاکمین کے حضور میں ہماراو کیل یعنی امام ہی قر اَت کرسکتا ہے اور اس کے ساتھ ہسم موکلین یعنی مقتدی لوگ قر اَت کرنے کے ہر گرمجاز نہیں ہوسکتے۔

جواب:

ا گرآپ لوگوں نے نماز میں امام کو اپناوکیل بنایا ہے اور اسی وجہ سے امام ہی قراءت کرنے کا مجاز

ہے اور آپ موکل یعنی مقتدی لوگ قر آت کرنے کے مجاز نہیں تو پھر آپ لوگ امام کے ساتھ دعاء ثنا اور تربیحات رکوع و بحود اور التحیات اور درود و دعا کیول پڑھتے ہیں۔ امام کو وکیل بہن نے کی وجہ سے جیسے آپ لوگ امام کے ساتھ اذکار وادعیہ صلوٰہ پڑھنے آپ لوگ امام کے ساتھ اذکار وادعیہ صلوٰہ پڑھنے کے بھی عجاز نہیں ہوسکتے ۔ پس آپ لوگول کو امام کو وکیل بنا کر نماز میں اول سے آخر تک خاموش رہن ا چاہئے، بلکہ آپ لوگول کو امام کے ساتھ ساتھ ارکان نماز رکوع و بحود وغیر ہجی ادا کرنا نہیں چاہئے کیونکہ جب آپ لوگول کا وکیل ان ارکان کو ادا کرتا ہے تو آپ موکلین کو ان ارکان کے ادا کرنے کی کیا ضرورت؟؟ میسری عقلی ولیل:

جمعہ کا خطبہ ایک ذکر ممتد ہے اور نماز جمعہ کے لئے شرط ہے۔ اسی طرح قراءت ایک ذکر ممتد ہے اور نماز کے لئے شرط ہے اور مقتدیوں کو جائز نہیں اور نماز کے لئے مشتدیوں ہے اور مقتدیوں کو جائز نہیں اسی طرح قراءت بھی امام کے لئے مخصوص ہے مقتدی کے لئے جائز نہیں۔

جواب:

قرات فی الصلوة کوخطبہ جمعہ پر قیاس کرناسچیج نہیں کیونکہ خطبہ تذکیر اور وعظ ہے اور قراءت فی الصلوة ذکر ومناجات ہے کہ اس کا ہر ایک شخص متی ہے، نیز نماز جمعہ کے لئے خطبہ ایک ایسی شرط ہے کہ اس کا ہر ایک شخص متی ہے، نیز نماز جمعہ کے لئے خطبہ ایک ایسی شرط ہے کہ اس کا ہر ایک نمازی کے لئے ہرایک نمازی کے لئے ادا کر ناجا تؤنہیں جیسا کہ اس پرخود لفظ خطبہ کا دلالت کرتا ہے اور نمساز کے لئے قراءت ایک ایسی شرط ہے کہ اس کا ہر ایک نمازی کے لئے ادا کرنا ضروری ہے کیونکہ قراءت قرآن نماز کی حقیقت میں داخل ہے۔ رسول اللہ کا شیارتے ایک مقتدی کو جولائمی کی وجہ سے نماز میں کچھ بول پڑا تھا اس طرح لتعلیم فرمائی ہے:

"إِنَّ هَذِهِ الصَّلَاةَ لَا يَصْلُحُ فِيهَا شَيْءٌ مِنْ كَلَامِ النَّاسِ، إِنَّمَا هُوَ التَّسْبِيحُ وَالتَّكْبِيرُ وَالتَّكْبِيرُ وَقِوَاءَةُ الْقُوْانِ" يعنى نمازيل كِيهِ بولنااور كلام كرنا نهيل عاليم عَلَيْ عَمَا لَوْ بسَ بَيْ عَلَيْ اور تكبير اور

قراءت قرآن ہے۔

نیز سامعین خطبہ سے منا جات مطلوب نہیں ہے جبکہ بلاتفریق تمام نمازیوں سے (امام ہویامقندی یا منفر د) منا جات مطلوب ہے ۔

امام بيهقى لكھتے ہيں:

"الْمُصْطَفَى صَلَّى اللهُ عَلَيْهِ وَسَلَّمَ قَدْ أَخْبَرَ أَنَّ الْمُصَلِّي يُنَاجِي رَبَّهُ وَالْمُنَاجَاةُ إِنَّمَا تَكُونُ بِالنُّطْقِ لَا بِالسُّكُوتِ وَلَمْ يَفْصِلْ بَيْنَ أَنْ يَكُونَ إِمَامًا أَوْ مَأْمُومًا أَوْ مُنْفَرِدًا" ـ (كَابِ القراءة ، ص ٨٥)

الحاصل قرأت فی الصلوۃ کوخطبہ جمعہ پر قیاس کرنا قیاس مع الفارق ہے۔ یہ ہیں امام کے پیچھے سورہ فاتحہ نہ پڑھنے کے عقلی دلائل اور قیاسات جوکل کے کل مخدوش ہیں،اورا گرید دلائل عقلیہ وقیاسات سجیح فرض کئے جائیں تو بھی نا قابل التفات ہیں کیوں کہ بہت سی احاد بیث سیحے ہسے قر اُت فاتحہ خلف امام کا وجوب ثابت ہے جبکہ کسی سیحے دلیل سے اس کی مما نعت یا منسوخیت ثابت نہیں ہے،اور ظاہر ہے کہ احساد بیث صحیحہ کے مقابلہ میں عقلی دلائل اور قیاسات قابل التفات نہیں ہوسکتے۔

امام طحاوی شرح معسانی الآثار میں لکھتے ہیں: "الاثار عَنْ رَسُولِ اللهِ صَلَّى اللَّهُ عَلَيْهِ وَسَلَّمَ إِذَا صَحَتْ وَتَوَاتَرَتْ أَوْلَى أَنْ يُقَالَ بِهَا مِنَ النَّظُوِ" ـ (شرح معانی الآثار اللحاوی ۲۱۱/۳) (مزیر تصیل کے لئے رجوع کریں تحقیق الکام)

حاصل اس کایہ ہے کہا مادیث صحیحہ کے ہوتے ہوئے قلی دلیل اور قیاس لائق اعتبار نہیں ۔

خاتميه

ناظرین کرام! اس رسالہ میں آپ نے امام کے پیچھے سورہ فاتحہ (الحمہ) کے تعلق سے ملاحظہ فرمایا۔
ہماری آپ سے پرخلوص درخواست ہے کہ آپ اپنی نمازیں پیارے بنی ٹاٹیڈیٹر کے بتلائے ہوئے طریقے
پر پڑھیں تاکہ یہ نمازیں رب العالمین کی بارگاہ میں شرف قبولیت پاسکیں، اورا گرکوئی شخص پیارے
رسول الله ٹاٹیڈیٹر کی احادیث کی روشنی میں امام کے پیچھے سورہ فاتحہ پڑھتا اورکوئی نادان اس پر تنقید کرے
یااحادیث سیحہ کے مقابل بزرگوں اوراماموں (جمہم اللہ) کے اقوال پیش کرے تو آپ اس نادانی سے
اجتناب کرتے ہوئے جمعے حدیث پر کاربند ہیں کیونکہ جس طرح نبی اکرم ٹاٹیڈیٹر کی ذات روئے زمین کے
اجتناب کرتے ہوئے حدیث پر کاربند ہیں۔ کیونکہ جس طرح آپ ٹاٹیڈیٹر کی سیرت وتعلیم اور طریقہ بھی روئے
تمام بزرگوں اوراماموں سے اعلیٰ ورافع ہے اسی طرح آپ ٹاٹیڈیٹر کی سیرت وتعلیم اور طریقہ بھی روئے
زمین کے تمام طرائق سے افضل واعلی ہے جیسا کہ ارشاد ربانی ہے: لَقَدُنْ کَانَ لَکُمْ فِیْ دَسُولِ اللهِ اللهِ اللهِ قَدِّ حَسَدَنَةٌ (احزاب:۲۱)


یارب العالمین اجمیں کتاب وسنت کی روشنی میں زندگی گزارنے کی توفیق عطافر ما نیز ہمارے صغیرہ کبیرہ گنا ہول کو اپنے فضل و کرم سے معاف فر ما کر دینی و دنیاوی سعاد تول سے مالا مال فر ما ۔ رَبَّنَا اینَا فِی اللَّنْ مَیا حَسَنَةً وَّفِی الْاٰخِرَةِ حَسَنَةً وَّقِنَا عَذَا بَ النَّادِ

السلام


محتاج دعا

عبدالرحمن عبدالرقيب سلفى


۲۸رمارچ ۱۰۱۴ع-۲۷رجمادی الاول ۵ ۱۳۳ه چه ایم الجمعه













SUBAI JAMIAT AHLE HADEES, MUMBAI

14/15, Chunawala Compound, Opp. BEST Bus Depot, L.B.S. Marg, Kurla (W)., Mumbai - 70. Tel.: 2652 0077 Fax: 2652 0066 email: ahlehadeesmumbai@hotmail.com www.ahlehadeesmumbai.org